



## اس باب میں ...

آزادی کے تین سال گزر جانے کے بعد لوگوں کے صبر کا پیانہ لبریز ہونے لگا تھا۔ ان کی بے چینی اور بے صبری مختلف شکلوں میں ظاہر ہو رہی تھی۔ پچھلے باب میں ہم انتخابی اقلیں پھل اور سیاسی بحران کے بارے میں پڑھ چکے ہیں۔ لیکن لوگ اپنی بے اطمینانی کا اظہار صرف اسی شکل میں نہیں کر رہے تھے۔ ستر کی دہائی میں سماج کے مختلف النوع طبقوں، جیسے خواتین، طبا، پگھڑے فرقے (دلت) اور کسانوں نے محصول کیا کہ جمہوری سیاست نے ان کی ضرورتوں اور مطالبات کی طرف توجہ نہیں کی ہے۔ لہذا یہ لوگ مختلف سماجی تنظیموں کے زیر سایہ یک جا ہوئے تاکہ اپنے مطالبات منوانے کے لیے آواز اٹھا سکیں۔ ان کا اپنی باتوں اور دعووں پر اڑتے رہنے کی وجہ سے مقبول عام بانی سماجی تحریکوں کا ہندوستانی سیاست میں عروج ہوا۔

اس باب میں ہم 1970 کی دہائی کے بعد نشومنیاپنے والی چند عوامی تحریکوں کے سفر کی تلاش کریں گے تاکہ یہ سمجھ سکیں کہ:

- عوامی تحریکیں کیا ہیں؟
- ہندوستانی سماج کے کن حصوں کو انھوں نے منتظم کیا ہے؟
- ان تحریکوں کا اہم ایجنڈا کیا ہے؟
- ہمارے جمہوری عوامی نظام سے ملتے جلتے نظام میں وہ کیا کردار ادا کرتی ہیں؟

یہ فواؤ گراف اور اگلے صفحے کے فوٹو  
گراف چکتا تحریک کے رہنماؤں  
اور شرکت کرنے والوں کے ہیں،  
جس کو ملک میں سب سے پہلی  
ماحولیات تحریکوں میں سے ایک  
تسلیم کیا گیا۔



5281CH07

# عوامی تحریکوں کا عروج


## عوامی تحریکوں کی نوعیت

اس باب کے شروع میں دی گئی تصویر پر نظر ڈالیے۔ آپ اس میں کیا دیکھتے ہیں؟ گاؤں کے لوگوں نے صحیح معنی میں درخت کو گلے لگایا ہے۔ کیا وہ کوئی کھیل کھیل رہے ہیں؟ یا کسی مذہبی رسم اور عبادت یا کسی تہوار میں حصہ لے رہے ہیں؟ درحقیقت ایسا نہیں ہے۔ اس تصویر میں آج کے اتراکھنڈ کے ایک گاؤں کے مردوں اور عورتوں کو 1973 کے شروع میں ایک غیر معمولی اجتماعی کام کرتے ہوئے دکھایا گیا ہے۔ دیہات کے یہ لوگ تجارتی مقاصد کے لیے درختوں کو کٹ کر ان کی لکڑی کے استعمال کے خلاف احتجاج کر رہے ہیں تھے جس کی اجازت حکومت نے دے رکھی تھی۔ ان لوگوں نے احتجاج کا ایک انوکھا طریقہ اختیار کیا اور وہ تھادرختوں کے ساتھ لپٹ کر انھیں کائے جانے سے روکنا۔ ان احتجاجوں سے ہمارے ملک میں اُس ماحیاتی تحریک کی شروعات ہوئی جو ”چپکو تحریک“ کے نام سے پوری دنیا میں مشہور ہوئی۔



## چپکو تحریک (Chipko movement)

یہ تحریک اتراکھنڈ کے دویا تین گاؤں میں اس وقت شروع ہوئی جب حکومت جنگلات نے گاؤں کے لوگوں کو کچھ ایسی قسم



چبولی، اتراکھنڈ میں  
شروعاتی وقت کی  
چپکو تحریک کی دو  
تاریخی تصویریں

کے درختوں کو کاٹنے کی اجازت دینے سے انکار کر دیا جن سے وہ زراعتی اوزار بنا ناچاہتے تھے۔ تاہم اسی محکمے نے زمین کا وہی نکٹرا تجارتی استعمال کے لیے، ہمیں کام سامان تیار کرنے والے ایک شخص کو دے دیا۔ اس سے گاؤں والے ناراض ہو گئے اور انہوں نے حکومت کے اس اقدام کے خلاف احتجاج کیا۔ یہ رائی جلد ہی اتنا ہنڈ علاقوں کے دوسرا بہت سے حصوں میں پھیل گئی۔ علاقے کے ماحولیاتی اور معماشی استھان جیسے وسیع تر معاملات اٹھاے گئے۔ گاؤں والوں کا مطالبہ تھا کہ باہر کے لوگوں کو جنگلات کے استعمال کے لیکے نہ دینے جائیں اور زمین، پانی اور جنگلات جیسے قدرتی وسائل پر مقامی لوگوں کو عملی طور پر اختیار حاصل ہو۔ وہ یہ بھی چاہتے تھے کہ حکومت چھوٹی صنعتوں کو کم قیمت پر مال مہیا کرے اور علاقے کی ترقی کو ماحولیاتی توازن بگاڑے بغیر لیتی بنائے۔ اس تحریک نے جنگلات میں کام کرنے والے مزدوروں کے معماشی مسائل کے سلسلے میں بھی آواز اٹھائی اور ان کے لیے کم از کم اجرت دینے کی کارروائی کی مانگ کی۔

احتجاج میں عورتوں کی شرکت چپکو تحریک کا ایک بہت ہی انوکھا پہلو تھا۔ اس علاقے میں جنگلوں کے لیکے دار عام طور پر مردوں کو شراب فراہم کیا کرتے تھے۔ خواتین نے شراب نوشی کی عادت کے خلاف مسلسل احتجاج جاری رکھے اور دیگر سماجی مسائل کو شامل کر کے چپکو تحریک کے اجنبیوں کو وسعت دی۔ تحریک کو اس وقت فتح حاصل ہوئی جب حکومت نے ہمالیہ کے پورے خطے میں شحر کشی یعنی درختوں کے کاٹنے پر پندرہ سال کے لیے ممانعت عائد کر دی تا وقت یہ کہ سبز غلاف بحال نہ ہو جائے۔ لیکن اس سے بھی بڑی بات یہ تھی کہ چپکو تحریک جو ایک واحد مسئلے پر شروع ہوئی تھی، ایسی بہت سی مقبول عام تحریکوں کی علامت بن گئی جو 1970 کی دہائی کے دوران اور اس کے بعد ملک کے مختلف حصوں میں ابھریں۔ اس باب میں ہم ان میں سے چند تحریکات کے بارے میں پڑھیں گے۔

### پارٹیوں پر منی تحریکیں


عوامی تحریکیں سماجی یا سیاسی تحریکوں کی شکل اختیار کر سکتی ہیں اور اکثر دونوں ایک دوسرے میں مل سکتی ہیں یا ایک دوسرے کی جگہ لے سکتی ہیں۔ مثال کے طور پر قوم پرست تحریک بنیادی طور پر ایک سیاسی تحریک تھی۔ لیکن ہمیں یہ بھی معلوم ہے کہ نوآبادیاتی دور میں سماجی اور معماشی مسائل پر اطمینان خیالات نے آزاد سماجی تحریکوں کو جنم دیا۔ مثلاً بیسویں صدی کے اوائل میں، کسان سمجھائیں، ذات پات مخالف تحریک اور مزدور یونین تحریک۔ ان تحریکوں نے کچھ سماجی جھگڑوں اور رکراوے سے متعلق مسائل کو بڑھاوا دیا۔

ان میں سے کچھ تحریکیں آزادی کے بعد کے زمانے میں بھی چلتی رہیں۔ مزدور یونین کی تحریک مبنی، کوکاتا اور کانپور جیسے بڑے شہروں میں صنعتی مزدوروں کے درمیان مضبوطی کے ساتھ موجود تھی۔ ان مزدوروں کو منظم کرنے کے لیے تمام بڑی سیاسی جماعتوں نے اپنی اپنی تریڑی یعنی قائم کیں۔ آزادی کے ابتدائی سالوں میں آندھرا پردیش کے تلنگانہ علاقے کے کسانوں نے کمیونٹ پارٹیوں کی قیادت میں



میری سمجھ میں نہیں آتا۔ پارٹی کے بناؤ آپ سیاست کیسے کر سکتے ہیں؟

پندرہ  
پیغمبر انبیاء  
پاکستان  
پرستی



بڑے بڑے احتجاج منظم کیے اور زمین کو کاشت کاروں میں از سرن تو تقسیم کیے جانے کا مطالبہ کیا۔ آندھرا پردیش، مغربی بنگال، بہار اور نواحی علاقوں کے کچھ حصوں میں کسانوں اور کھیت مزدوروں نے مارکسٹ لینن وادی پارٹی کے کارکنوں کی قیادت میں اپنا احتجاج جاری رکھا۔ ان کارکنوں کو نسلی کہا جاتا ہے (کچھلے باب میں آپ نسلی تحریک کے بارے میں پڑھ چکے ہیں) کسانوں اور مزدوروں کی تحریکوں نے خاص توجہ معاشری نافضانی اور عدم مساوات کے مسائل پر مرکوز کی۔

ان تحریکوں نے عام طور پر انتخابات میں شرکت نہیں کی اور سیاسی پارٹیوں کے ساتھ روابط قائم رکھے، کیوں کہ ان تحریکوں میں شامل بہت سے لوگ انفرادی طور پر یا تنظیموں کی حیثیت سے سرگرمی کے ساتھ پارٹیوں سے وابستہ تھے۔ ان تعلقات نے پارٹی سیاست میں سماج کے مختلف اجزاء کی مانگوں کی بہتر نمائندگی کو یقینی بنانے کا کام کیا۔

### غیر جماعتی تحریکیں



1970 اور 1980 کی دہائیوں میں سماج کے بہت سے لوگ سیاسی پارٹیوں کے کام کا ج سے دل برداشتہ ہو گئے تھے۔ اس کی فوری وجہ جتنا پارٹی کا تجربہ اور اس سے پیدا ہونے والا سیاسی عدم استکام تھا۔ لیکن بالآخر یہ دل برداشتگی حکومت کی معاشی پالیسیوں کی بنابری بھی تھی۔ منصوبہ بند ترقی کا نمونہ جو ہم نے آزادی کے بعد اپنایا تھا، فروع اور تقسیم کے دو ہڑواں مقاصد پر مبنی تھا۔ آپ کے بارے میں باب 3 میں پڑھ چکے ہیں۔ آزادی کے ابتدائی میں برسوں میں معیشت کے بہت سے شعبوں کے اثر آفریں اور شاندار فروغ کے باوجود غربت اور عدم مساوات بڑے پیانے پر باقی رہی۔ معاشی فروع کے فوائد سماج کے تمام حصوں تک یکساں نہیں پہنچے۔ پہلے سے موجود سماجی عدم مساوات، جیسے ذات پات اور جنس کے درمیان تفریق اور زیادہ بڑھائی اور غربت و افلas کے مسائل کوئی طرح سے پیچیدہ بنا دیا۔ اس کے علاوہ شہری صنعتی شعبہ اور مبہی رعامتی شعبہ کے درمیان ایک خلیج بھی موجود تھی۔ سماج کے مختلف گروپوں کے اندر نافضانی اور محرومی کا احساس بڑھتا گیا۔



سیاسی طور پر سرگرم بہت سے حقوق کا اُس وقت کے جہوری اداروں اور انتخابی سیاست پر سے بھروسہ اٹھ گیا۔ لہذا انہوں نے پارٹی سیاست سے علاحدگی اختیار کر لی اور عوام کو اپنا احتجاج ظاہر کرنے کے لیے منظم اور بیدار کرنے میں لگ گئے۔ سماج کے مختلف حصوں سے طلباء اور سرگرم نوجوان سماج کے حاشیائی طبقوں جیسے قبائلیوں، آدمی و اسیوں، اور دلوں کو منظم کرنے میں پیش پیش تھے۔ متوسط طبقہ کے سرگرم عمل لوگوں نے دیہات کے غریبوں میں خدمت گار تنظیمیں بنائیں اور تعمیری پروگرام شروع کیے۔ ان کاموں کی رضا کارانہ نوعیت کی وجہ سے ایسی تنظیموں کو رضا کار تنظیموں یا رضا کار شعبہ کی تنظیموں کا نام دیا گیا۔

مقبول عوامی تحریکوں نے ایسے پوسٹروں کی تحقیق کا جذبہ پیدا کیا ہے۔ یہ تین پوستر (اوپر سے نیچے) کو کولا کے خلاف ایک ہم، ایک شاہراہ کی خلافت اور دریائے پیری یا پچاؤ تحریک سے متعلق ہیں۔

ان رضا کار ان تنظیموں نے پارٹی سیاست سے الگ رہنا پسند کیا۔ انہوں نے مقامی یا علاقائی انتخابات نہیں لڑے اور نہ ہی کسی ایک سیاسی پارٹی کی حمایت کی۔ ان میں سے اکثر گروپ سیاست میں یقین رکھتے تھے اور اس میں حصہ لینا بھی چاہتے تھے لیکن سیاسی پارٹیوں کے توسط سے نہیں۔ اس لیے ان تنظیموں کو نیز جماعتی سیاسی تنظیمیں، کہا جاتا تھا۔ ان کو تو قع تھی کہ شہریوں کے مقامی گروپوں کی براہ راست اور سرگرم شرکت سے مقامی مسائل سیاسی جماعتوں کی بہبود زیادہ موثر طریقے سے حل کیے جاسکتے ہیں۔ یہ امید بھی کی گئی کہ عوام کی براہ راست شرکت سے جمہوری حکومت کی نوعیت کی اصلاح ہو جائے گی۔

رضا کار شعبے کی ایسی تنظیمیں اب بھی شہری اور دیہی علاقوں میں اپنا کام جاری رکھے ہوئے ہیں لیکن ان کی نوعیت بدل گئی ہے۔ حال کے دنوں میں ان میں سے بہت سی تنظیموں کو یورونی ممالک کی ایجنسیاں، جن میں بین الاقوامی خدماتی ایجنسیاں بھی شامل ہیں، مالی امدادیتی ہیں۔



کیا اس وقت سے  
دلوں کی حالت میں کوئی تبدیلی  
آئی ہے؟ میں دلوں پر ڈھانے  
جانے والے مظالم کے بارے میں  
پڑھتی رہتی ہوں۔ کیا یہ تحریکیں  
ناکام ہو گئیں ہیں یا پھر یہ  
پورے سماج کی ناکامی ہے؟

### نام دیو دھسال

سورج کو پیچھہ دکھاتے ہوئے، انہوں نے صد یوں کا سفر طے کیا۔

اب ہمیں تاریکی کے زائرین بننے سے انکار کرنا ہے۔

کہ ایک شخص، ہمارے باپ کی کمر، اندر ہیرے کو لادتے لادتے، اب جھک گئی

ہے؛ اب، ہمیں اس کی کمر سے بوجھ ہٹادیا ہے۔


اس شان دار شہر کی خاطر ہمارا خون بہایا گیا تھا

اور ہمیں جو کچھ کھانے کو پھر ملا تھا،

اب، ہمیں اس عمارت کو اڑا دینا چاہیے جو آسمان کو چوم رہی ہے،

ایک ہزار سال بعد ہمیں سورج کمھی عطا کرنے والے فقیر سے نوازا گیا اب، ہمیں سورج

کمھی کے پھول کی طرح اپنے چہرے سورج کی طرف موڑ لینے چاہئیں۔




نام دیو دھسال کی گول پشاہ کی مراہٹی نظم گوپال کا اردو ترجمہ۔

### دلیت پینتھرس

مشہور و معروف مراثی شاعر کی اس نظم کو پڑھیے۔ کیا آپ کو معلوم ہے کہ نظم میں تاریکی کے زائرین، کن کو کہا گیا ہے اور سورج کمھی کا پھول دینے والا فقیر، کون تھا جس نے انھیں دعا دی؟ زائرین دلیت طبقوں کے لوگوں کو کہا گیا ہے

## نسلي امتياز کي شکار (دلت عورت)



نسلي امتياز یعنی علاحدگي ذات کي بنیاد پر تفریق کی سرکاری پالیسی کی جانب اشارہ کرتا ہے جو بیسویں صدی میں مغربی افریقہ میں رائج تھی۔ اسے بہانہ بالواسطہ طور پر نسلی امتیاز کیوں کہا گیا ہے؟ کیا اس طرح کی مزید مثالیں موجود ہیں؟

جنہوں نے ہمارے سماج میں طویل عرصے تک ذات پات کی بہیانہ نا انصافیاں برداشت کیں اور شاعر کا اشارہ ان کو اس سے چھکارا دلانے والے ڈاکٹر امبیڈکر کی طرف ہے۔ مہاراشٹر کے دلت (پس ماندہ ذات) شاعروں نے 1970 کے عشرے میں ایسی بہت سی نظمیں لکھیں۔ یہ گیت اس ذاتی اذیت اور کوفت کا اظہار ہے جن کا سامنا آزادی کے بیس سال بعد بھی دلت عوام کرتے رہے۔ لیکن وہ مستقبل کے بارے میں پرمیں بھی تھے، ایسا مستقبل جو دلت لوگ اپنے لیے بنانا چاہتے تھے۔ آپ ڈاکٹر امبیڈکر کے اس نقطہ نظر سے واقف ہیں جو انہوں نے سماجی، معاشی تبدیلی کے لیے قائم کیا تھا اور ان کی انہک جدوجہد کے بارے میں بھی جانتے ہیں جو انہوں نے ہندو ذات پات پرمیں سماجی ڈھانچے سے باہر دلوں کے باوقار مستقبل کے لیے کی۔ یہ کوئی حیرت کی بات نہیں ہے کہ بہت سی دلت تحریروں میں ڈاکٹر امبیڈکر کو ایک قدآور اور روح پھوٹکنے والی شخصیت کے طور پر پیش کیا گیا ہے۔

### ابتدا

1970 کی دہائی شروع ہوتے ہوئے پہلی پیڑھی کے دلت گریجویٹ، خاص طور پر شہروں کی تنگ بستیوں میں رہنے والوں نے مختلف پلیٹ فارموں سے اپنی بات کو بڑے زورو شور سے اور زور دے کر کہنا شروع کر دیا۔ دلت نوجوانوں نے اپنی بات منوانے کے لیے 1972 میں مہاراشٹر میں بنائی دلت چیتی (دلت ٹیکھرس) کے نام سے ایک جنگ جو تنظیم۔ یہ ان کی تحریک کا ایک جزو تھا۔ آزادی کے بعد کے دور میں دلت گروپ خاص طور پر مسلسل جاری رہنے والی ذات پات پرمیں غیر برابری اور دلوں کو درپیش مادی نا انصافیوں کے خلاف لڑ رہے تھے باوجود اس کے کہ ہندوستان کے آئین میں مساوات اور انصاف کی گارنٹی دی گئی ہے۔ ان کے نمایاں مطالبات میں سے ایک یہ تھا کہ تحفظات یعنی ریزرویشن اور سماجی انصاف سے متعلق اسی طرح کی دیگر پالیسیوں پر موثر طور پر عمل درآمد ہو اور ان کا نفاذ کیا جائے۔

آپ یہ تو جانتے ہی ہیں کہ ہندوستان کے آئین نے چھوٹ چھات کے روایج کو یکسر ختم اور منسوخ کر دیا تھا۔ اس کے ضمن میں حکومت نے

1960 اور 1970 کی دہائیوں میں قوانین بھی منظور کر لیے تھے۔ لیکن پھر بھی مختلف طریقوں سے سابق اچھوت گروپوں کے خلاف سماجی امتیاز اور تشدد جاری رہا۔ دیہات میں دولت بستیوں کو صلگاؤں سے دور کھا جاتا رہا۔ پیغمبیر کے پانی کے مشترکہ ماختہ کے دلتوں کی رسائی نہیں ہونے دی جاتی تھی۔ دولت عورتوں کی آبرویزی ہوتی تھی اور ان کے ساتھ بے عزتی کا سلوک جاری تھا اور بدترین بات یہ کہ دلتوں کو اونچی ذات والوں کے گھنٹڈ کی وجہ سے معمولی بالتوں پر احتجاجی ظلم و ستم سنبھل پڑتے تھے۔

دلتوں کو معاشری اور سماجی طور پر دبائے رکھنے اور ان پر زیادتیاں روکنے کے لیے قانونی طریقے ناکافی ثابت ہوئے۔ دوسری طرف وہ سیاسی پارٹیاں جن کو دلتوں کی حمایت حاصل تھی، جیسے ری پبلکن پارٹی آف انڈیا، انتخابی سیاست میں کامیاب نہیں تھیں۔ یہ پارٹیاں ہمیشہ حاشیے پر ہیں۔ ان کو ایکشن جیتنے کے لیے کسی دوسری پارٹی کے ساتھ اتحاد کرنا پڑتا تھا اور اس کے علاوہ ان کو پارٹی میں تقسیم کے مسئلے کا سامنا بھی تھا۔ اس لیے دولت پنیتھرس کو دلتوں کے حقوق پر زور شور سے مقابلہ کرنے کے لیے عوامی کارروائی کا سہارا دینا پڑتا تھا۔

### سرگرمیاں

دولت پنیتھرس کی سرگرمیاں زیادہ تر ان مظالم کے خلاف لڑائی پر مرکوز تھیں جو ریاست کے مختلف حصوں میں دلتوں پر ڈھانے جا رہے تھے۔ مظالم کے مسئلے پر دولت پنیتھرس اور ان کی ہم خیال تنظیموں کے لگاتار احتجاجی مظاہروں کے نتیجے میں حکومت نے 1989 میں ایک جامع قانون پاس کیا جس میں ایسی حرکت کرنے پر قید با مشقت کی سزا کھی گئی۔ پنیتھروں کا وسیع تر نظریاتی ایجنسڈاٹ پات کے نظام کو جڑ سے مٹا دینا اور تمام مظلوم اور دبے ہوئے طبقوں جیسے کہ بے زین غریب کسانوں اور شہروں کے صنعتی مزدوروں کی ایک تنظیم دلتوں کے ساتھ کر بانا تھا۔

اس تحریک نے پڑھ لکھے دولت نوجوان کے لیے اپنی تخلیقی صلاحیتوں کو احتجاجی سرگرمیوں میں استعمال کرنے کے لیے ایک پلیٹ فارم مہیا کرایا۔ دولت مصنفوں نے اپنی تلقینیات، متعدد سوانح حیات اور دیگر ادبی تخلیقیوں میں ذات پات کے نظام میں ہونے والے مظالم کے خلاف صدائے احتجاج بلند کی۔ ان تحریریوں اور کتابوں نے، جن میں ہندوستانی سماج کے سب سے زیادہ پس ماندہ اور ستائے ہوئے طبقوں کی زندگی کے تجربات بیان کیے گئے تھے، مراثی کے ادبی حلقوں میں سشنی پھیلایا اور لوگ سکتے میں آگئے، ادبی دنیا کی بنیاد کو زیادہ وسیع اور مختلف سماجی طبقوں کی نمائندہ بنادیا۔ اور ثقافتی دنیا میں بحث و مباحثہ اور دلائل کا آغاز کیا۔ ایک جنی کے بعد کے زمانے میں دولت پنیتھرس انتخابی سمجھوتوں میں ملوٹ ہو گئے۔ ان کا گروپ کئی بار پھوٹ کا شکار بھی ہوا جس کی وجہ سے اس کا زوال ہو گیا۔ اس کے بعد بی۔ اے۔ ایم۔ سی۔ ای۔ ایف (BAMCEF) یعنی پس ماندہ طبقوں اور اقلیتی فرقہ کے ملازمین کی فیڈریشن جیسی تنظیموں نے اس جگہ کو پُر کیا۔

## بھارتیہ کسان یونین

1970 کی دہائی سے ہندوستانی معاشرے کی بے اطمینانی کئی سطحوں پر ہو گئی تھی۔ ایسے طبقوں کو بھی جنسیں ترقی کے عمل سے جزوی طور پر فائدہ پہنچا تھا، حکومت اور سیاسی پارٹیوں سے بہت سی شکایتیں تھیں۔ 1980 کے عشرے کی زرعی تحریکیں اس کی نمایاں مثال ہیں جن کے ذریعہ خوش حال کسانوں نے حکومت کی پالیسوں کے خلاف احتجاج کیا۔

### فروع

جنوری 1988 میں تقریباً بیس ہزار کسان اتر پردیش کے میرٹھ شہر میں اکٹھا ہوئے۔ وہ بھلی کی قیمت کی شرحوں میں اضافہ کے خلاف احتجاج کر رہے تھے۔ تقریباً تین ہفتوں تک صلع مکٹر کے دفتر کے باہر اس وقت تک دھرنادیتے رہے جب تک کہ ان کی مانگیں مانندی گئیں۔ یہ احتجاجی تحریک کسانوں کی بہت ہی منظم تحریک تھی اور ان تمام دنوں میں آس پاس کے دیہات سے ان کو برابر کھانا مہیا کیا جاتا رہا۔ میرٹھ کے اس مظاہرے کے ودیہی قوت، زرعی کاشت کاروں کی قوت اور طاقت کے ایک ظیم اظہار کے طور پر دیکھا گیا۔ اس میں شامل کسان بھارتیہ کسان یونین کے نمبر تھے۔ جو مغربی اتر پردیش اور ہریانہ کے کسانوں کی ایک تنظیم تھی اور 1980 کی دہائی میں کسانوں کی تحریکوں کی اہم تنظیم مانی جاتی تھی۔

تیرے باب میں ہم نے دیکھا کہ ہریانہ، پنجاب اور مغربی اتر پردیش کے کسانوں کو 1960 کی دہائی کے آخری حصے میں حکومت کے سبز انقلاب کی پالیسوں سے فائدہ حاصل ہوا تھا۔ اس کے بعد سے گناہ کیا اور گیہوں اس علاقے کی خاص نقدی فصلیں ہو گئیں۔ 1980 کی دہائی کے وسط میں نقدی فصلوں کے بازار کو برجان کا سامنا کرنا پڑا جس کی وجہ ہندوستانی معیشت کو زرم بنانے اور پابندیوں سے آزاد کرنے کی ابتداء تھی۔ بھارتیہ کسان یونین نے گناہ کی اور گیہوں کی کم از کم بنیادی قیتوں، کھیتوں کی پیداوار کو ایک ریاست سے دوسری ریاست میں لے جانے پر پابندیوں کے خاتمے، معقول داموں پر بھلی کی یقینی سپلائی، کسانوں کو دیئے قرضوں کی واپسی کی معافی اور کسانوں کو سرکاری پیش کے مطالبات کیے۔

ملک کی دوسری کسان تنظیموں نے بھی اسی طرح کے مطالبات رکھے۔ مہاراشٹر کے شیٹ کاری سنگھن (Shetkari Sanghatana of Maharashtra) نے کسانوں کی تحریک کو ہندستان کی ایک جنگ کا نام دے دیا (جودیہی زرعی شعبہ کی علامت تھی) جو ہندوستانی قوتوں کے خلاف (شہری صنعتی شعبہ کی علامت) لڑی جائے گی۔ تیرے باب میں آپ پڑھ چکے ہیں کہ ہندستان کے ترقی کے انداز سے متعلق مسائل کی بحث میں صنعت اور زراعت کے درمیان بحث ایک اہم مداری ہے۔ اسی طرح کی بحث میں اسی کی دہائی کے دوران ایک بار پھر جان آگئی جب زم کاری کی معاشی پالیسوں کی وجہ سے زرعی شعبہ کے لیے خطہ پیدا ہو گیا۔



پنجاب میں بھارتیہ کسان یونین کی ایک ریلی

## خصوصیات

اپنے مطالبات منوانے کے لیے اور حکومت پر دباؤ ڈالنے کی غرض سے بھارتیہ کسان یونین نے بڑی بڑی ریلیاں یا جلوس، مظاہرے، درخواستیں جیسی سرگرمیاں انجام دیں۔ ان احتجاجوں میں مغربی اتر پردیش اور گرد و نواح کے علاقوں کے مختلف دیہات کے ہزار ہا کسان، جن کی تعداد بھی ایک لاکھ تک پہنچ جاتی تھی، شامل ہوتے تھے۔ اسی کی پوری دہائی کے دوران بھارتیہ کسان یونین نے ریاست کے ضلع کے صدر مقامات پر اور ملک کے صدر مقام پر بھی کسانوں کی بڑی ریلیاں (احتجاجات اور جلوس) منظم کیے۔ ان اجتماعات کا ایک انوکھا پبلوکسانوں کی ذات کے تعلق کا استعمال تھا۔ یعنی یہ بتایا جاتا تھا کہ کسی کسان کی ذات کیا ہے۔ بی کے۔ یو کے زیادہ تر ارکین ایک مخصوص ذات سے تعلق رکھتے تھے۔ یہ تنظیم ان کی ذات کی روایتی پچایتوں کا استعمال، انھیں یک جا کرنے کے لیے کرتی تھی، جہاں معاشری مسائل پر بات چیت ہوتی تھی۔ کوئی باضابطہ تنظیم نہ ہونے کے باوجود بھارتیہ کسان یونین خود کو اس لیے ایک لمبے عرصہ تک زندہ رکھ سکی کہ اس کی بنیاد اپنے ممبروں کی برادری کے وسیع تانے بانے پڑتی ہے۔

1990 کی دہائی کے شروع تک بی۔ کے۔ یونے خود کو تمام سیاسی جماعتوں سے دور کھا تھا۔ صرف اپنی تعداد کی بنیاد پر یہ سیاست میں دباؤ ڈالنے والے گروپ کے طور پر کام کرتی رہی اور تمام ریاستوں کی دوسری کسان تنظیموں کے ساتھ مل کر اپنی معاشری مانگوں کو منوانے میں کامیاب رہی۔ اس معاملے میں کسانوں کی

تحریک 1980 کے عشرہ کے دوران کامیاب ترین سماجی تحریکوں میں سے ایک تھی۔ تحریک کی کامیابی اس سیاسی سودے بازی کی قوت کا نتیجہ تھی جس کی اہلیت اس کے اراکین میں موجود تھی۔ یہ تحریک زیادہ تر ملک کی خوش حال ریاستوں میں سرگرم

عمل تھی۔ ہندوستان کے اکثر کسانوں کے برکس، جو محض زندگی گزارنے لائیں کھتی باڑی میں لگے ہوتے ہیں، بی۔ کے۔ یو جیسی تنظیموں کے اراکین بازار کے لیے نقدی فصلیں اگاتے تھے۔ بی۔ کے۔ یو کی طرح تمام ریاستوں کی کسان تنظیمیں اپنے ممبران برادر یوں میں سے بھرتی کرتے تھے جن کا علاقہ کی انتخابی سیاست پر غلبہ تھا۔ مہاراشٹر کی شیٹ کاری سنگھن اور کرناٹک کی ریاتا سنگھن کسانوں کی اسی نوعیت کی تنظیموں کی پندرہ مثالیں ہیں۔

میں بھی تک کسی ایک شخص سے نہیں ملا ہوں جس نے کسان بننے کی خواہش ظاہر کی ہو۔ کیا ہمیں اپنے ملک میں کسانوں کی ضرورت نہیں ہے۔



## کسانوں یونین زراعت کو عالمی تجارتی تنظیم (ڈبلیو۔ ٹی۔ او) کے دائرہ کار سے باہر دیکھنا چاہتی ہے

ہمارے نمائندے سے

میسور، 15 فروری، بھارتیہ کسان یونین نے خبر دار کیا ہے کہ اگر ہندوستان ڈبلیو۔ ٹی۔ او کو زراعت کے دائیرہ کار سے باہر رکھنے کے لیے سودہ بازی نہیں کرتا ہے تو ملک میں سماجی و معاشری تعلیم کا پُتھل ہو جائے گی۔

یہاں ایک پریس کو خطاب کرتے ہوئے یونین کے سربراہ اعلیٰ

کے لیے حکومت پر دباؤ ڈالنے کے مقصد سے رابطہ کیتیں کے نوزنے ان مکانہ خطرات کے بارے میں متنبہ کیا 17 مارچ کوئی دہائی میں ایک ریلی منعقد کی جائے گی۔ اس جو ہندوستان کو نومبر میں ہائیک ریلی میں منعقد ہونے والی اگلی کانگ میں منعقد ہونے والی اگلی میٹنگ میں عالمی تجارتی تنظیم کی شرکت کو ماننے کی صورت میں پیش آئیں گے۔ ان قائدین نے کہا کہ زراعت کو ڈبلیو۔ ٹی۔ او کے دائیرہ کار سے باہر رکھنے دی ہندو، 16 فروری 2005



### محچواروں کی قومی فیڈریشن (INFWF)

کیا آپ جانتے ہیں کہ ہندوستانی محچواروں کی تعداد دنیا میں دوسرے نمبر پر ہے؟ مشرقی اور مغربی دونوں طرف کے ساحلی علاقوں کے لاکھوں خاندان، جن کا تعلق مقامی محچواروں کی برادریوں سے ہے، ماہی گیری کے پیشہ میں لگے ہوئے ہیں۔ ان محچواروں کو اس وقت بڑا خطرہ لاحق ہو گیا تھا جب حکومت نے مشین سے چلنے والی مچھلی پکڑنے کی کشتیوں کے داخلہ کی اجازت دے دی تھی اور جدید کنالوں جیسے سمندر کی تہہ سے بڑے پیکانے پر مچھلیاں پکڑنا، استعمال کی جانے لگیں۔ 1970 اور 1980 کی دہائیوں کے دوران محچواروں کی تنظیمیں اپنی گزرسبر کے مسائل پر ریاستی حکومت سے لڑتی رہیں۔ ماہی گیری چوں کر ریاستوں کے دائرة اختیار میں آتی ہے، اس لیے ماہی گیروں کو علاقائی سطح پر منظم کیا گیا۔ 1980 کی دہائی کے وسط میں معاشی نرم کاری کی پالیسیاں آنے کے ساتھ ان تنظیموں کو قومی سطح کے پلیٹ فارم پر یک جاہونے کے لیے مجبور ہونا پڑا۔ یہ پلیٹ فارم تھا این۔ ایف۔ ایف۔ یا نیشنل فش ورک فورم یعنی محچواروں کا قومی فیڈریشن۔ کیرا لال کے محچواروں نے اپنے ساتھی محچواروں کو منظم کرنے کی ذمے داری لی۔ اس میں دوسری ریاستوں کی خالتوں مزدوروں کو بھی شامل کیا گیا۔ این ایف۔ ایف۔ کی سرگرمیاں اُس وقت مستحکم ہو گئیں جب اس نے 1991 میں مرکزی حکومت سے اپنی پہلی قانونی لڑائی جیتی۔ اس لڑائی کا تعلق حکومت کی گہرے سمندروں میں ماہی گیری کی اس پالیسی سے تھا جس کے مطابق ہندوستانی سمندر بڑے بڑے تجارتی جہازوں کے لیے کھول دیے گئے، جن میں ہیں الاقوامی ماہی گیر کمپنیوں کے جہاز بھی شامل تھے۔ 1990 کے پورے عشرے کے دوران این۔ ایف۔ ایف۔ حکومت کے ساتھ مختلف قانونی اور عوامی لڑائیوں میں لگی رہی۔ اس نے ایسے لوگوں کے حقوق کے تحفظ کے لیے کام کیا جن کی روزی روٹی کا داروں مار ماہی گیری یعنی مچھلیاں پکڑنے پر تھا کہ ان لوگوں کے حقوق کے تحفظ کے لیے جو منافع کے لیے پیسہ لگاتے ہیں۔ جولائی 2002 میں این۔ ایف۔ ایف۔ نے ایک ملک گیر ہر تال کروائی جس کا مقصد حکومت کی جانب سے غیر ملکی ماہی گیری جہازوں کو لائنس جاری کرنے کی مخالفت کرنا تھا۔ این۔ ایف۔ ایف۔ نے پوری دنیا کی تنظیموں کے ساتھ ماحولیات کے تحفظ اور ماہی گیروں کی زندگیاں بچانے کے لیے مل کر کام کیا۔

بُنْجَان

## آڑک (عرق) مخالف تحریک

جب بی۔ کے۔ یوٹھاں کے کسانوں کو صاف آرکارہی تھی، اسی وقت جنوبی ریاست آندھرا پردیش میں ایک بالکل ہی مختلف قسم کی صاف آرائی تشكیل پارہی تھی۔ یہ عورتوں کی ایک بے ساختہ صاف آرائی تھی جو اپنے آس پاس کے علاقوں میں شراب کی فروخت پر پابندی کا مطالبہ کر رہی تھیں۔

விடுகூஜாலி தொழிலாளர்  
விடுக்கம்மால் தொழிலாளிகளுள்ளோ?

இது அங்கீகரிக்கான் நம்முடையாலோ?



## شراب مانیا عورتوں کی مار سے بھاگا

صلع پتھر کے گندڑ اور گاؤں کی عورتوں ٹھیکے دار کو خبر دی، تو ٹھیکے دار نے آس فروخت کو روک دیا تھا، آڑک کے ٹھیکے کا کالی کاری منڈل میں اجتماع ہوا کے پاس کے لوگوں کی ایک ٹولی بھیج دی دار کے غندوں نے لوہے کی سلاخون اور جس میں فیصلہ کیا گیا کہ آڑک (دیسی) تاکہ فروخت پھر سے شروع کرنے دوسرے جان لیوا ہتھیاروں سے حملہ کر شراب کی فروخت کو ختم کیا جائے۔ میں وہ دکاندار کی مدد کریں۔ گاؤں کی دیا۔ لیکن جب عورتوں نے مل کر حملہ کی یہ قرار داد انہوں نے گاؤں کے شراب عورتیں اپنی بات پر اڑی رہیں اور اس مزاحمت کی تو کرایہ کے غنڈے بھاگ کے دوکان دار تک پہنچا دی۔ انہوں حرکت کی مخالفت کی۔ اس کے بعد گئے۔ بعد میں عورتوں نے شراب سے نے اس جیپ گاڑی کو واپس لوٹا دیا جو ٹھیکے دار نے پولیس بلانی لیکن اسے بھی بھری تین چیزوں کو بتاہ کر دیا۔ آڑک کی تھلیاں گاؤں تک لا تی تھی۔ واپس جانا پڑا۔ ایک بفتہ کے بعد ان ایسا ڈوبورخہ 29 اکتوبر 1992 کی ایک رپورٹ پر بنی

ستمبر اور اکتوبر 1992 کے مہینوں کے دوران تقریباً تیلگو اخباروں میں اس قسم کی کہانیاں شائع ہوئیں۔ ہر مرتبہ گاؤں کا نام بدل جاتا تھا لیکن کہانی وہی ہوتی تھی۔ آندھرا پردیش کے دور دراز کے گاؤں کی دیہاتی عورتیں اس عرصے میں شراب نوشی، منظم جرام پیشہ لوگوں اور حکومت سے تبرداز مارہیں اور ان احتجاجوں نے ریاست میں آڑک مخالف تحریک کی شکل اختیار کی۔

هم یا چھپی اچھپی کہانیاں سنتے  
رہتے ہیں لیکن یہ پتیں چلتا  
کہ ان کا اختتم کیسا تھا؟ کیا اس  
تحریک نے شراب نوشی کو ختم کر  
دیا؟ یا مرد پچھلے حصے بعد پھر اسی  
کے عادی ہو گئے؟



اپندا

1990 کے عشرہ کے اوائل میں آندرہ اپرڈیش میں نیلور ضلع کے ڈیانٹا کے دورافتادہ گاؤں میں عورتوں نے بڑی تعداد میں تعلیم بالفغان کی جم میں اپنے نام درج کرائے تھے۔ کلاس میں گفتگو کے دوران عورتوں نے شکوہ کیا کہ ان کے کنبوں کے مردوں میں مقامی طور پر بنائی گئی ایک دلی شراب ”اڑک“ استعمال بڑھ گیا ہے۔ دیہات کے لوگوں میں شراب نوشی کی عادت کی جڑیں اتنی گہری تھیں کہ ان کی جسمانی اور ذہنی صحت کو بر باد کر رہی تھیں۔ اس کی وجہ سے علاقے کی دیہی معيشت بھی بہت متاثر ہو رہی تھی۔ بڑھتی شراب نوشی کی وجہ سے مقر و خیت میں اضافہ ہوا۔ لوگ قرض لے کر پیے کو شراب نوشی میں خرچ کر رہے تھے۔ مردانی ملازمتوں سے غیر حاضر ہو جاتے تھے اور شراب کے

ٹھیک دار اڑک کے کار و بار کی اجراء داری حاصل کرنے کی غرض سے جرام میں مصروف ہو گئے۔ شراب کے مضر اثرات سب سے زیادہ عورتوں پر پڑتے تھے، اس کا نتیجہ کنبوں کی معيشت کے ٹکڑے ٹکڑے ہو کر گر جانے کی صورت میں ظاہر ہوا۔ عورتوں کو خاندان کے مردوں، خاص طور پر شوہروں کے تشدد کا شکار ہونا پڑتا تھا۔



1992 میں حیدر آباد میں خواتین

اڑک کی فروخت کے خلاف ایک جلوں نکلتے ہوئے۔

نیلور میں اڑک کی نیلامیاں 17 بار ملتی ہیں۔ ضلع نیلور کی یہ تحریک آہستہ آہستہ پوری ریاست میں پھیل گئی۔

### ایک دوسرے سے ملی کڑیاں

اڑک مخالف تحریک کا سیدھا سادہ نفرہ تھا۔ اڑک کی فروخت کی ممانعت، یعنی اس پر پابندی۔ لیکن اس سادہ مطالے نے اُن وسیع تر سماجی، معاشری اور سیاسی مسائل کو بھی چھپڑا جو عورتوں کی زندگی کو متاثر کرتے تھے۔ اڑک کے کاوبار کے ارد گرد جرم اور سیاست کا ایک ناپاک گھٹ جوڑ بن گیا تھا۔ حکومت کو اڑک کی فروخت پر عائد کردہ ٹکیں سے بہت بڑی آمدنی حاصل ہوتی تھی اور اس وجہ سے وہ اس پر پابندی نہیں لگانا چاہتی تھی۔ اپنی اڑک مخالف تحریک کے دوران عورتوں نے اس طرح کے پچیدہ مسائل کو اٹھانے کی کوششیں کیں۔ وہ گھر بیویوں کے بارے میں بھی کھل کر گفتگو

## آکروش



کرتی تھیں۔ ان کی تحریک نے پہلی بار ایسا پلیٹ فارم مہیا کیا جہاں سے وہ گھریلو تشدد جیسے نجی معاملات پر بھی بحث کر سکتی تھیں۔ اس طرح اڑک مختلف تحریک خواتین کی تحریک کا بھی ایک حصہ بن گئی۔

اس سے پہلے خواتین کے وہ گروپ جو گھریلو تشدد، جہیز کے رواج، کام کی جگہوں اور عوامی مقامات پر جنسی بدسلوکی جیسے مسائل پر کام کر رہے تھے، ملک کے مختلف حصوں میں زیادہ تر شہری متوسط طبقہ کی خواتین کے درمیان ہی سرگرم تھے۔ ان کے کام سے یہ حقیقت آشکارا ہوئی کہ عورتوں کے ساتھ نا انصافی اور جنسی نیازد پر موجود عدم مساوات کے مسائل نویعت کے اعتبار سے الجھے ہوئے مسائل ہیں۔ 80 کے عشرہ کے دوران عورتوں کی اس تحریک نے خاندان کے اندر اور باہر خواتین پر ہونے والے جنسی تشدد پر توجہ مرکوز کی۔ ان گروپوں نے جہیز کے رواج کے خلاف مہم چلانی اور شخصی اور جاندار سے متعلق ایسے قوانین بنائے جانے کا مطالبہ کیا جو مردوں اور عورتوں کے مساوات کے اصول پر مبنی ہوں۔ ان مہموں کا مجموعی طور پر عورتوں کے مسائل کے لیے سماجی بیداری کو بڑھانے میں بہت بڑا ہاتھ تھا۔ خواتین کی توجہ کا مرکز رفتہ رفتہ قانونی اصلاحات سے ہٹ کر کھلم کھلا سامنا کرنے اور نکراو کی جانب منتقل ہو گیا، جیسا کہ ہم اور پڑھ چکے ہیں۔ نتیجتاً 1990 کے عشرے کے دوران خواتین کی تحریک نے سیاست میں عورتوں کی مساوی نمائندگی کے مطالبات کیے۔ ہم جانتے ہیں کہ آئین کی 73 ویں اور 74 ویں ترمیموں کے مطابق مقامی سطح پر سیاسی عہدوں میں عورتوں کے لیے

وکیل بھاسکر گلکرنی کو قانونی امداد کا ایک معاملہ بھیکو لہانیا کی پیروی کرنے کے لیے سونپا گیا ہے۔ بھیکو ایک آدمی واسی ہے، جس پر اپنی بیوی کو قتل کرنے کا الزام ہے۔ وکیل قتل کی وجہ معلوم کرنے کی بہت کوشش کرتا ہے لیکن ملزم نے چپ رہنے کا تھیہ کر رکھا ہے اور اس کا خاندان بھی خاموش ہے۔ وکیل کی مستقل مزاہی کی وجہ سے اس پر حملہ کیا جاتا ہے اور ایک سماجی کارکن کی طرف سے خفیہ اطلاع دی جاتی ہے کہ دراصل ہوا کیا تھا۔

لیکن سماجی کارکن غائب ہو جاتا ہے اور بھیکو کا باپ مر جاتا ہے۔ بھیکو کو اپنے باپ کے جنازہ میں شرکت کی اجازت مل جاتی ہے۔ یہاں بھیکو رو پڑتا ہے اور آکروش (زوردار چیز) پھوٹ پڑتی ہے۔ یہ زبردست فلم مظلوموں کی انسانیت سے گری ہوئی زندگی کو پیش کرتی ہے اور اس مشکل کام کے بارے میں بتاتی ہے جو غالباً سماجی قوتوں کے خلاف کسی بھی قسم کی دخل اندازی کو درپیش ہوتا ہے۔

سال : 1980  
ڈائریکٹر: گوند نہلانی  
کہانی : وہجے تندوکر  
اسکرین پلے: ستیہ دیودوبے  
اداکار : نصیر الدین شاہ،  
اوم پوری، سمیتا پائل، نانا پاٹکر، میشل لکچور



جیز خلاف قانون کی حمایت میں عورتوں کا مظاہرہ۔

ریزرویشن (تحفظ) دیا گیا ہے۔ اسی طرح کے تحفظات کا مطالبہ ریاستی اور مرکزی قانون ساز اسمبلیوں کے ضمن میں بھی کیا گیا۔ آئین میں ترمیم کے لیے اسی نوعیت کے ایک بل کی تجویز پیش کی گئی ہے لیکن ابھی تک اسے پارلیمنٹ کی خاطرخواہ حمایت حاصل نہیں ہو سکی ہے۔ زیادہ مخالفت کچھ گروپوں کی طرف سے کی گئی ہے۔ ان میں خواتین کے کچھ گروپ بھی شامل ہیں جن کا اصرار ہے کہ دولت یعنی پھرپڑی ذاتی اور دیگر پس ماندہ طبقوں کی عورتوں کے لیے ایک الگ کوٹ خواتین کے مجوزہ کوٹے میں سے اعلیٰ سیاسی عہدوں کے لیے رکھا جائے۔

## نرمندا بچاؤ آندولن

اب تک جن سماجی تحریکوں پر ہم نے گفتگو کی ہے ان سب کا مقصد ایسے مختلف مسائل کو اٹھانا تھا جو معاشری ترقی کے اس مادل سے متعلق تھے جس کو ہندوستان نے آزادی کے وقت اپنایا تھا۔ پیکو تحریک ماحولیاتی اختطاط کے معاملے کو سامنے لائی جب کہ کسانوں کی شکایت تھی کہ زراعتی شعبے کی ان دیکھی کی جا رہی ہے۔ دلوں یعنی پس ماندہ ذات کے لوگوں کے معاشری اور مادی حالات عوامی جدوجہد کا سبب بننے جب کہ اڑک خلاف تحریک نے نام نہاد ترقی کے منفی اثرات پر اپنی توجہ مرکوز رکھی۔ ان سب تحریکوں میں جو مسئلہ پوشیدہ تھا اسے ان تحریکوں نے آشکارا کر دیا جو ایسے بڑے بڑے ترقیاتی منصوبوں کے خلاف کام کر رہی تھیں جن کی وجہ سے لوگوں کی خانہ بر بادی ہو رہی تھی۔

## سردار سر و رپرو جیکٹ

آرزوں سے بھرا ایک ترقیاتی پرو جیکٹ سطی ہندوستان کی نرمندا گھاٹی میں 1980 کی دہائی کے ابتدائی سالوں میں شروع کیا گیا۔ یہ منصوبہ 30 بڑے،

135 درمیانہ سائز کے باندھوں اور تقریباً تین ہزار چھوٹے باندھوں پر مشتمل تھا، جنہیں دریائے نرمندا اور اس کی ان معاون ندیوں پر تعمیر کیا جانا تھا جو تین ریاستوں یعنی مدھیہ پردیش، گجرات اور مہاراشٹر سے گزرتی تھیں۔ گجرات میں

നർമ്മദ കേസ്:  
സുപ്രീം കോടതി വിധി  
കോടതിയലക്ഷ്യം

"വേരുകൾ നഷ്ടപ്പെട്ടവർ"  
(രചന. സാവിധാനം: ജി. അള്ളയൻ)  
തെരുവ് നാടകം, എംതുസയമേളം,  
2006, മേയ് 26ന് 4:30 മണിക്ക്,  
ഹൈകോടതി, ഇന്ത്യൻ സംഭാഷണം, മുഖ്യാംഗങ്ങളും.

നർമ്മദാ ആന്ദോലന കുടുംബം

نرمندا بچاؤ آندولن کی حمایت میں ایک پوسٹر۔

سردار سرودور پروجیکٹ اور مدد یہ پروجیکٹ میں نرم اس اگر پروجیکٹ ان میں سے دو ہم ترین اور سب سے بڑے کثیر المقاصد ہیم یا باندھ تھے جن کی منصوبہ بندی اس پروجیکٹ کے لیے کی گئی تھی۔ نرم ابچاؤ آندولن نے، جو دریائے نرمہ کو پچانے کی ایک تحریک تھی، ان باندھوں کی تعمیر کی مخالفت کی اور ملک میں جاری دیگر منصوبوں کی نوعیت پر بھی سوال اٹھائے۔


سردار سرودور پروجیکٹ ایک کثیر المقاصد اور بہت بڑے پیمانے کا باندھ ہے۔ اس پروجیکٹ کی وکالت اور موافقت کرنے والوں کا کہنا ہے کہ یہ گھرات اور اس سے متعلقہ تین ریاستوں کے بہت بڑے علاقے میں پینے کے پانی اور آب پاشی کے لیے پانی کی دست یابی، بجلی تیار کرنے اور زرعی پیداوار میں اضافہ کے تعلق سے بہت فائدہ مندرجہ ثابت ہوگا۔ ان کے علاوہ بہت سے ذیلی یا چھوٹے فوائد کو بھی اس باندھ کی کامیابی کے ساتھ جوڑا گیا، جیسے علاقے میں سیلا بول اور خشک سالی پر قابو۔ باندھ کی تعمیر کے دوران ان ریاستوں کے 245 گاؤں کے زیر آب آجائے یعنی ڈوب جانے کا خیال ظاہر کیا گیا۔ ان گاؤں کے تقریباً ڈھائی لاکھ لوگوں کو دوسرے مقامات پر آباد کرنے کی ضرورت تھی۔ اس پروجیکٹ سے متاثرہ لوگوں کو گاؤں سے اجڑ کر ان کی دوبارہ باز آباد کاری کے مسائل کو سب سے پہلے مقامی سرگرم گروپوں نے اٹھایا۔ 1988-89 کے آس پاس یہ مسائل این۔ بی۔ اے (نرم ابچاؤ آندولن) کے تحت صاف اور واضح ہو گئے۔ یہ مقامی رضا کار تنظیموں کا ایک غیر رسمی اتحاد ساختا۔

### بحث و مباحثہ اور جدوجہد

اپنے قیام کے وقت ہی سے این۔ بی۔ اے (NBA) نے سردار سرودور پروجیکٹ کی مخالفت ان وسیع تر معاملات اور مسائل کے ساتھ مسلک کر دی تھی جن کا تعلق ملک میں جاری ترقیاتی منصوبوں، ترقیاتی کاموں کے اختیار کرده انداز کی اثر پذیری اور جمہوریت میں مفاد عامہ کی تشكیل سے تھا۔ این۔ بے۔ اے کا مطالبه تھا کہ ملک میں اب تک کے تکمیل شدہ بڑے ترقیاتی پروجیکٹوں کی لائگت اور ان کے فوائد کا تجزیہ کیا جائے۔ سماجی لاگتوں میں پروجیکٹوں سے متاثرہ لوگوں کی جبراً دوبارہ آباد کاری، ان کے ذرائع معاش اور شفافت کا سنگین نقصان اور علاقے کے ماحولیاتی وسائل کا انحطاط شامل کیے جائیں۔

شروع میں تو تحریک کا مطالبہ یہ تھا کہ ان تمام لوگوں کو، جو بالواسطہ یا بالواسطہ طور پر پروجیکٹ سے متاثر ہوئے ہیں، پھر سے بسا یا جائے۔ تحریک نے بہت بڑے پیمانے کے پروجیکٹوں کے سلسلے میں فیصلہ سازی کے طریقوں پر بھی سوال اٹھائے جو ان کی تعمیر و تکمیل کے ضمن میں استعمال کیے جاتے ہیں۔ این۔ بی۔ اے کا اصرار تھا کہ ایسے فیصلوں میں مقامی لوگوں کی رائے بھی لی جانی چاہیے اور پانی، زمین اور جنگلات جیسے قدرتی وسائل پر ان کا موثر اور حقیقی اختیار ہونا چاہیے۔ تحریک چلانے والوں نے یہ بھی پوچھا کہ جمہوریت کے ہوتے

میں نے کبھی نہیں سنایا کہ  
ترقبائی منصوبوں کے  
لیے کوئی شاندار بائشی  
علاقہ یا شہر منہدم کیا گیا  
ہو۔ ہمیشہ غریبوں اور  
آدی واسیوں کو ہی اپنے  
گھر چھوڑنے کے لیے  
کیوں کہا جاتا ہے؟



ہوئے کچھ لوگوں کو دوسروں  
کے فائدے کے لیے  
قربان کیوں کیا جائے۔  
ان تمام باتوں کی وجہ  
سے این-بی-ائے  
نے بازآباد کاری کے  
ابتدائی مطالبہ کو چھوڑ کر  
اب باندھ کی مکمل،  
مخالفت شروع کر دی۔



این بی-ائے رہنمایہ ہاٹکر اور دوسروں سے سرگرم 2002 میں جل سادھی کے مقام پر امن تر ترپانی میں احتجاج کرتے ہوئے

تحریک کی جانب سے دی گئی دلیلوں اور مظاہروں کی ان ریاستوں بالخصوص گجرات میں پُر زور اور پُر  
شور مخالفت کی جانے لگی جن کے لیے یہ پروجیکٹ فائدہ مند تھا۔ دوسری طرف حکومت اور عدیہ نے بازآباد کاری

کی بات کو تسلیم کر لیا۔ 2003 میں حکومت کی  
تشکیل کردہ ایک جامع قومی بازآبادی کاری  
پالیسی کو این-بی-ائے اور اس جیسی دیگر  
تحریکوں کی ایک کامیابی مانا جاسکتا ہے۔ تاہم  
باندھ کی تعمیر کو روک دینے کی مانگ پر بہت  
سے لوگوں نے شدید نکتہ چینی کی کیوں کہ ان  
کے خیال میں یہ تحریک ترقی کے عمل کی راہ میں  
رکاوٹیں پیدا کر رہی تھیں، اور بہت لوگوں کو پانی  
تک رسائی سے محروم کرنا چاہتی تھی۔ حکومت  
کے اس باندھ کی تعمیر کے فیصلے پر سپریم کورٹ



این-بی-ائے کے ذریعے متفقہ کئی کشتیوں کی ایک ریلی

نے عمل کرنے کو جائز قرار دیا لیکن ساتھ ہی یہ ہدایت بھی دی کہ مناسب بازآباد کاری کو یقینی بنایا جائے۔

نرمند اچاؤ آندولن بیس سال سے زائد حصے تک باقی رہا۔ اس نے اپنے مطالبات رکھنے کے لیے  
دستیاب ہر جمہوری حکومت عملی کا استعمال کیا۔ ان میں عدیہ سے اپنیں، بین الاقوامی سطح پر حمایت حاصل کرنا،

تحریک کی تائید میں عوامی ریلیاں، ستیگرہ تحریک کے طریقوں کو از سرنو زندہ کرنا تاکہ لوگوں کو اس تحریک کے بارے میں اچھی طرح سمجھایا جاسکے۔ لیکن قومی سطح کی بڑی سیاسی پارٹیوں کی حمایت، جن میں حزب مخالف کی پارٹیاں بھی شامل تھیں، اس تحریک کو حاصل نہ ہو سکی۔ درحقیقت نرمابچاؤ آمدولن کا سفر ہندوستانی سیاست میں سیاسی پارٹیوں اور سماجی تحریکوں کے درمیان عدم اتصال یا ملاپ کی غیر موجودگی کی تصویر کشی کرتا تھا۔ 1990 کی دہائی کے ختم ہونے تک این۔ بی۔ اے ہر حال تھا نہیں رہ گیا۔ بہت سے مقامی گروپ اور تحریکیں ابھر کر سامنے آئیں جنہوں نے اپنے علاقوں میں بڑے پیمانے کے ترقیاتی منصوبوں کی منطق کو چلنج کیا اور اس کی مخالفت کی۔ اسی زمانے میں این۔ بی۔ اے عوامی تحریکوں کے ایک وسیع تر اتحاد کا حصہ بن گیا جو ملک کے مختلف علاقوں میں ایسے ہی معاملات اور مسائل کے لیے جدوجہد کر رہی تھیں۔

### عوامی تحریکوں سے ملنے والے سبق

ان عوامی تحریکوں کی تاریخ سے ہمیں جمہوری سیاست کی فطرت اور نوعیت کو سمجھنے میں مدد ملتی ہے۔ ہم دیکھے چکے ہیں کہ یہ غیر جماعتی تحریکیں نہ تو پُھٹ پُٹ نوعیت کی ہیں اور نہ ہی کوئی مسئلہ ہیں۔ یہ تحریکیں پارٹی سیاست کے کام کا ج کے طریقوں کی خامیوں اور کچھ مسئللوں کو ٹھیک کرنے کے لیے چالائی گئیں اور ہمیں انھیں جمہوری سیاست کے ایک اٹوٹ حصے کے طور پر دیکھنا چاہیے۔ ان تحریکوں نے ایسے نئے سماجی گروپوں کی نمائندگی کی جن کی سماجی اور معاشی شکایات انتخاباتی سیاست کے میدان میں رفع نہیں کی گئی تھیں۔ عوامی تحریکوں نے مختلف النوع گروپوں کی موثر اور عملی نمائندگی اور ان کے مطالبات کو یقینی بنایا۔ اس کی وجہ سے گھرے سماجی ٹکراؤ اور ان گروپوں کی جمہوریت سے بدلی اور ناراضگی کے امکان کو کم کرنے میں بڑی مدد ملی۔ عوامی تحریکوں نے سرگرم اور عملی شرکت کے نئے نئے طریقے تجویز کیے اور اس طرح ہندوستانی جمہوریت میں شرکت اور حصہ داری کے تصور کو وسیع بنادیا۔

ان تحریکوں کے ناقدین اکثر یہ دلیل دیتے ہیں کہ ہر تالیں، دھرنے، ریلیاں اور اس قسم کے دیگر احتیاجی طریقے حکومت کے کام کا ج میں رکاوٹ ڈالتے ہیں اور گڑ بڑی پیدا کرتے ہیں، فیصلہ سازی میں تاخیر پیدا کرتے ہیں اور جمہوریت کے معمولات میں عدم استحکام کا سبب بنتے ہیں۔ اس قسم کی دلیلیں ایک گہر اسوال پیدا کرتی ہیں اور وہ یہ کہ اس طرح کی تحریکیں اپنی بات منوانے کے لیے ایسا سخت اور اڑیل رویہ کیوں اختیار کرتی ہیں؟ ہم اس باب میں دیکھے چکے ہیں کہ عوامی تحریکوں نے لوگوں کے جائز مطالبات کے لیے آواز بلند کی ہے، اور یہ شہریوں کی بڑے پیمانے پر شرکت حاصل کرنے میں بھی کامیاب ہوئی ہیں۔ یہ بات توجہ کے لائق ہے کہ ان تحریکوں میں شامل ہونے والے لوگ غربت، سماجی اور معاشی طور پر پستہ حال اور معاشرہ کے ان کمزور طبقات سے آتے ہیں جو سماج میں حاشیے پر ہیں۔



کیا ہم یہ سکتے ہیں کہ  
تحریکیں سیاسی تجربہ گاہوں  
کی طرح ہوتی ہیں؟ یہاں  
نئے تجربے کیے جاتے ہیں  
اور کامیاب تجربوں کو  
پارٹیاں اپنالیتی ہیں۔

**The People's Movement**  
News Magazine of the National Alliance of People's Movements  
Vol. No. 1 Jan-Feb 2004 Rs. 20

OPERATING AN ECOLOGICALLY RESPONSIBLE GENERATION

**g:net**  
THE GOBAR TIMES ENVIRONMENT EDUCATORS' NETWORK  
A Community Newsletter (Litteracy 2001 No.: 1 Issue 1, January-February 1999)

## Nothing but HOT GAS

SADBHAV MISSION PATRIKA  
No.1 January-February 1999

Vol. 9

Editorial

V.K. Tripathi  
Rakesh Wari  
Jyotendra Parashar

5, C-Great  
IIT Campus  
New Delhi-110016  
Ph: 6962737

12406 Hillside  
Station Dr., Bowie  
Md. 20720 U.S.A.  
Ph: 301-464 5139

Annual  
Contributions  
Rs. 20/-

Asian social forum  
February 2004  
**health action**

युवा संवाद

मुक्त बोर्ड

- ★ पूर्णिमा और लख
- ★ कितान असलता रोकने की कामय
- ★ शैक्षणिक उपज़ की विभिन्न विधियाँ

प्राप्ति का मूल्य -	100.00
प्राप्ति का विवर -	



**Renaissance**  
A Journal of People-Centred Development  
Issue 1 December 2004

No. 221  
Price Rs. 15

# MANUSHI

पर्यावरणी की हवा एक बूँद..... खेला है

स्वरोहिय जगत

आश्चर्यीय  
प्रजासत्ताक  
विशायु छोंग।

आश्चर्यीक  
वाती

राजधानी गैरदौरण पर धिरोप

राज. नं. DLHN/2000/1490  
कॉर्क ग्रन्टर्यार्जु  
(प्रमुख संस्थित)  
मरठ के भौत नागरिकों  
रखड़ अंकड़ी  
सं. ऑफ़िसलेटराइ

रु. 100.00 - रु. 1000  
मरठी से

बहरत में टाटा के इसामान सारदाना लग  
सुरक्षारी दमन और दादामिसी का  
मरिंग नार के हृदयों के लाद लगता है से एक शैरक  
गई। कलेक्टर, नी भोट से आम दमाओं से सहजते हांसि।


مقبول عام تحریکوں نے ادب کا بڑا خیر فراہم کیا ہے ان میں اکثر چھوٹے رسائل کی شکل میں موجود ہیں۔ یہاں  
ان کا ایک اقتاب پیش کیا گیا ہے۔

## معلومات کے حق کی تحریک

معلومات کے حق (آرٹی آئی) کی تحریک چندالیکی حالت تحریکوں کی ایک مثال ہے جس کو حکومت سے اپنے اہم مطالبات منوانے میں کامیابی حاصل ہوئی ہے۔ یہ تحریک 1990 میں اس وقت شروع ہوئی جب راجستھان کی ایک بڑی عوامی تنظیم مزدور کسان نگٹھن (ایم۔ کے۔ ایس۔ ایس) نے مزدوروں کے حسابات اور قحط کے راحتی کاموں کے ریکارڈ اور تفصیلات کا مطالعہ کرنے کے لیے پہلی قدمی کی۔ یہ مطالبہ سب سے پہلے راجستھان کے ایک بہت ہی پس ماندہ علاقہ میں واقع بھیم تحصیل میں کیا گیا۔ گاؤں کے لوگ معلومات کے اپنے حق کے لیے بضف ہو گئے اور انہوں نے ان بلوں اور رسیدوں کی تقسیں دکھانے اور ایسے تمام لوگوں کے نام بتائے جانے کے لیے کہا جن کو اسکو لوں، شفاخانوں، چھوٹے باندھوں (ڈیم) اور کمیونٹی سینٹروں کی تعمیر کے سلسلے میں اجرتیں ادا کی گئی تھیں۔ کاغذ پر تمام ترقیاتی منصوبے مکمل دکھائے گئے تھے لیکن گاؤں والے اچھی طرح جانتے تھے کہ پیسے کے معاملے میں زبردست دھاندی کی گئی ہے اور فنڈ کا ناجائز استعمال ہوا ہے۔ 1994 اور 1996 میں ایم کے ایس ایس (MKSS) نے لوگوں کی باقی سننے کے لیے اجتماعات یا 'جن سنواییوں' کا اہتمام کیا، جہاں انتظامیہ سے عوام کے سامنے اپنے موقف کی وضاحت کرنے کے لیے کہا گیا۔



‘गोपनीय راجہ یا ترا’، ایک مقبول عام تھیر کی طرز جس کو ایم کے ایس ایس نے راجستھان پنجاہتی راج ایکٹ میں ایک ترمیم کرواؤا جس کے مطابق عوام کو ان دستاویزوں کی مصدقہ تقسیں حاصل کرنے کی اجازت مل گئی جو پنجاہتوں کے پاس تھیں۔ پنجاہتوں کے لیے یہ بھی ضروری فرار دیا گیا کہ وہ جب تک، حسابات، اخراجات، پالیسیوں اور جن لوگوں پر رقم خرچ کی گئی ان سب کی تفصیلات بودھ پر چسپا کریں اور اخبارات میں شائع کریں۔ 1996 میں ایم کے ایس ایس (MKSS) نے دہلی میں لوگوں کے معلومات کے حق کی قومی کونسل بنائی جس کا مقصد آرٹی آئی (معلومات حاصل کرنے کا حق) کو ایک قوی سطح کی مہم کا درجہ دینا تھا۔ اس سے قبل صارفین کی تعلیم اور تحقیقی مرکز، پریس کونسل اور شوری کمیٹی (Shourie Committee) نے آرٹی آئی یعنی معلومات کے حق کا ایک مسودہ تجویز کیا تھا۔ 2002 میں معلومات کی آزادی کا ایکٹ بنایا گیا تھا لیکن وہ کبھی نافذ نہیں ہوا۔ 2004 میں آرٹی آئی کا بدل پیش کیا گیا جسے جون 2005 میں صدر جمہوریہ کی رضا مندی حاصل ہوئی۔



مجھے فوس ہے کہ میرے پاس آپ کے ساتھ بانٹنے کے لیے صرف حق معلومات ایکٹ کی ایک نقل ہے اور کچھ نہیں!

## بُلْمَهْمَہْ بُلْ

گزشتہ 25 برسوں کے دوران اپنے شہر یا صلح کی کم از کم ایک عوامی تحریک کی شناخت کیجیے۔ اس تحریک کے بارے میں درج ذیل معلومات اکٹھا کیجیے۔

• یہ کب شروع ہوئی؟ اور کتنے عرصے تک زندہ رہی؟

• اس کے اہم رہنماؤں کون تھے؟ سماج کے کن طبقوں نے اس کی حمایت کی؟

• تحریک کے اہم مطالبات کیا تھے اور اس نے کن مسائل کو اٹھایا؟

• کیا یہ کامیاب رہی؟ آپ کے علاقے میں اس تحریک کا طویل مدتی اثر کیا رہا؟

غالباً یہی وجہ تھی کہ ان گروپوں نے انتخاباتی میدان سے باہر بڑے پیمانے کی عوامی کارروائیوں اور صفح آرائیوں کی جانب رخ کر لیا۔

یہ بات حال کی معاشی پالیسیوں کے معاملہ میں دیکھی جاسکتی ہے۔ جیسا کہ آپ آگے باب 9 میں پڑھیں گے کہ سیاسی پارٹیوں کے مابین ان پالیسیوں کے اطلاق پر بڑھتا ہوا اتفاق رائے نظر آتا ہے۔ اس کا مطلب یہ ہے کہ حاشیوں پر رہنے والے سماجی طبقوں کی جانب جوان معاشی پالیسیوں سے ناموافق طور پر متأثر ہو سکتے ہیں، سیاسی جماعتوں اور ذرائع ابلاغ کی توجہ کم سے کم ہوتی جاتی ہے۔ لہذا ان پالیسیوں کی کسی بھی موثر مخالفت میں اپنی بات پر ڈٹے رہنے کے عمل کی کوئی صورت ضرور شامل ہو گی جو سیاسی جماعتوں کے باہر کوئی بھی عوامی تحریک اختیار کرے گی۔

تحریکیں محض اجتماعی طور پر زور دینے یا ریلیاں اور احتجاجی مظاہرے کرنے سے متعلق ہی نہیں ہیں۔

دراصل تحریک ایسے لوگوں کا بتدریج اکٹھے ہونے کا نام ہے جن کے مسائل یکساں ہوں، مطالبات ایک جیسے ہوں اور توقعات بھی یکساں ہوں۔ لیکن اسی کے ساتھ تحریکوں کا مطلب یہ بھی ہے کہ لوگوں کو ان کے حقوق اور ان توقعات کے بارے میں بیدار کیا جائے جو وہ جمہوری اداروں سے رکھ سکتے ہیں۔ ہندوستان کی سماجی تحریکیں طویل عرصہ سے ایسے ہی تعلیمی کاموں میں ملوث رہی ہیں اور اس طرح جمہوریت کو پھیلانے میں انکا بڑا ہاتھ رہا ہے نہ کہ یہ انہوں نے گڑ بڑی اور رکاوٹ پیدا کرنے میں۔ معلومات کے حق کی جدوجہد اس کی ایک مثال ہے۔

تاہم سرکاری پالیسیوں کی نوعیت پر ان تحریکوں کی حقیقی چھاپ بہت محدود نظر آتی ہے۔ اس کی ایک وجہ یہ ہے کہ دور حاضر کی زیادہ تر تحریکیں محض ایک واحد مسئلہ پر توجہ مرکوز کرتی ہیں اور سماج کے صرف ایک ہی حصہ کی نمائندگی کرتی ہیں۔ اس طرح ان کے معقول مطالبات کی ان دیکھی کرنا ممکن ہو جاتا ہے۔ جمہوری سیاست میں

سماج کے مختلف کمزور اور پس ماندہ طبقات کے ایک وسیع اتحاد یا گھٹ جوڑ کی ضرورت ہوتی ہے۔ مگر ایسی عوامی تحریکوں کی سرکردگی میں ایسا اتحاد بنتا نظر نہیں آتا۔ سیاسی پارٹیوں کے لیے ضروری ہوتا ہے کہ وہ مختلف طبقاتی مفادات کو یک جا کریں لیکن لگتا ہے کہ یہ تحریکیں ایسا کرنے کی الہیت بھی نہیں رکھتیں۔ پارٹیاں سماج کی حاشیائی طبقوں کے مسائل کو اٹھاتی ہوئی نظر نہیں آتیں۔ وہ تحریکیں جو ایسے مسائل کا احاطہ کرتی ہیں، بہت ہی محدود طریقے پر کام کرتی ہیں۔ گزشتہ رسولوں میں عوامی تحریکوں اور سیاسی پارٹیوں کے باہمی رشتے کمزور سے کمزور تر ہوئے ہیں جس سے سیاست میں ایک خلأ پیدا ہو گیا ہے۔ حالیہ رسولوں میں یہ ہندوستان کی سیاست کا ایک بہت بڑا مشکلہ بن گیا ہے۔

ان میں سے کون سے بیان غلط ہیں؟

### چیک ٹحریک

- (a) ایک ماحولیاتی تحریک تھی جو شجریتی یاد رخنوں کے کالے جانے کو روکنے کے لیے چلاتی گئی تھی۔
- (b) اس تحریک نے ماحولیاتی اور معافی احتصال پر سوال اٹھائے۔
- (c) یہ شراب نوشی کے خلاف ایک تحریک تھی جسے عورتوں نے شروع کیا تھا۔
- (d) اس تحریک میں مطالبہ کیا گیا کہ قدرتی مسائل پر مقامی لوگوں کا اختیار ہو۔

2- درج ذیل بیانات میں سے بعض غلط ہیں، ان کی شناخت کیجیے اور انہیں درست کر کے لکھیے:

- (a) سماجی تحریکیں ہندوستان کی جمہوریت میں رکاوٹ ڈال رہی ہیں۔
- (b) سماجی تحریکوں کی اصل قوت سماج کے تمام طبقوں میں ان کی عوامی بنیاد میں پوشیدہ ہے۔
- (c) ہندوستان میں سماجی تحریکیں اس لیے چلاتی گئیں کہ بہت سے مسائل کی جانب سیاسی پارٹیوں نے توجہ نہیں دی۔

3- ان اسباب کی شناخت کیجیے جن کی بناء پر 1970 کی دہائی کے شروع میں اتر پردیش میں چیک ٹحریک شروع ہوئی۔ اس تحریک کے کیا اثرات مرتب ہوئے؟

4- بھارتیہ کسان یونین ایک اہم پارٹی ہے جو کسانوں کی ختنہ حالی اور ان کو درپیش مسائل کو اجاگر کرتی ہے۔ 1990 کی دہائی میں اس پارٹی نے کن مسائل پر توجہ دی اور وہ اس میں کس حد تک کامیاب رہی؟

5- آندھرا پردیش میں اُرک مخالف تحریک نے ملک کی توجہ کچھ سمجھیں مسائل کی جانب مبذول کرائی۔ یہ مسائل کیا تھے؟

6- کیا آپ اُرک مخالف تحریک کو عورتوں کی ایک تحریک خیال کریں گے؟ اگر ہاں، تو کیوں؟

7-

نرمندو اندولن نے نرمندو ادی میں باندھوں کی تعمیر کے پروجیکٹوں کی مخالفت کیوں کی؟

8-

کیا کسی ملک میں تحریکیں اور احتجاجی مظاہرے جمہوریت کو مضبوط بنانے کا کام کرتے ہیں؟ مثالوں کے ذریعے وضاحت کیجیے۔

9-

دولت پینٹھر کی مسائل کی جانب مخاطب ہوئے؟

10-

عمارت کو پڑھیے اور درج ذیل سوالوں کے جواب دیجیے:

.....، تقریباً سبھی سماجی تحریکیں نئی بیماریوں اور برائیوں کے علاج کے طور پر رونما ہوئیں -- ماحولیاتی پستہ حالی، عورتوں کے حقوق کی خلاف ورزی، قبائلی ثقافت کی تباہی و بربادی اور انسانی حقوق کی زک رسانی-- بذات خود ان میں سے کوئی بھی سماجی نظام کی شکل نہیں بدل سکتی۔ ان معنوں میں یہ ماضی کے انقلابی نظریات سے بالکل مختلف ہیں۔ لیکن ان کی کمزوری یہ ہے کہ یہ منترشہیں اور ٹکڑوں میں منقسم ہیں..... نئی سماجی تحریکوں کے زیر اثر جگہ کا بڑا حصہ..... مختلف قسم کی خصوصیات..... میں مبتلا ہے جس نے انہیں اصلی پس ماندہ اور غریبوں کی ایک بامعنی اور حسب حال ٹھووس اور متعدد تحریک بنتے سے روکا ہے..... یہ تحریکیں حد درجہ بکھری ہوئی اور حساس اور وقتی نوعیت کی ہیں جو ایک جامع بنیادی سماجی تبدیلی کا خاکہ پیش کرنے سے فاصلہ ہیں۔ ان کا یہ وہ مخالف (مغرب مخالف، سرمایہ داری مخالف، ترقی مخالف وغیرہ) ہونا انہیں مظلوم اور حاشیائی لوگوں کے لیے اور زیادہ بامعنی خیز نہیں بننے دیتا۔ رجمنی کو ٹھاری

(a)

نئی سماجی تحریکوں اور انقلابی نظریات کے درمیان کیا فرق ہے؟

(b)

مصنفوں کے خیال میں سماجی تحریکوں کی کیا حدود یا کمیاں ہیں؟

(c)

اگر سماجی تحریکیں مخصوص مسائل کی طرف توجہ دیتی ہیں تو کیا آپ انھیں منتشر کہیں گے یا زیادہ مرکوز؟

مشائیں دے کر اپنے جواب کی وضاحت کیجیے۔

## آئیں اسے مل جل کر کریں

ایک ہفتہ کی اخباری رپورٹوں پر نظر ڈالیے اور تین ایسی رپورٹوں کی شناخت کیجیے جنھیں آپ مقبول عام تحریکوں کے زمرے میں رکھ سکتے ہیں، ان تحریکوں کے بنیادی مطالبات، ان کو منوانے کے لیے استعمال کیے جانے والے طریقوں اور ان مطالبات کے بارے میں سیاسی پارٹیوں کا رہ عمل معلوم کیجیے۔